

Brussell, 24 ta' Frar 2020
(OR. en, fr)

Fajl Interistituzzjonali:
2017/0332(COD)

6060/20
ADD 1 REV 1

ENV 78
SAN 48
CONSOM 25
CODEC 109

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru. dok. preċ.:	5813/20
Nru dok. Cion:	5846/18 - COM(2017) 753 final + ADD 1
Suġġett:	Proposta għal Direttiva tal-Parlament Ewropew u tal-Kunsill dwar il-kwalità tal-ilma maħsub għall-konsum mill-bniedem (riformulazzjoni) <ul style="list-style-type: none">- Qbil politiku- Dikjarazzjonijiet

**Dikjarazzjoni minn Ċipru, ir-Repubblika Ċeka, id-Danimarka, Franza, il-Ġermanja, l-Ungerija,
Malta, in-Netherlands u l-Polonja
- Premessa 40**

L-Istati Membri msemmija hawn fuq jappoġġaw l-adozzjoni tad-Direttiva dwar l-Ilma tax-Xorb, li mhux biss ser tiżgura standards għolja b'rabta mas-sikurezza tal-ilma tax-xorb għaċ-ċittadini tagħna, iżda ser ittejjeb ukoll b'mod indirett il-funzjonament bla xkiel tas-suq intern.

Madankollu, inqisu li huwa għalkollox inadatt li tiġi inkluża formulazzjoni ġenerali dwar it-teħid ta' azzjoni min-naħa tal-Kummissjoni fir-rigward tal-aċċess għall-ġustizzja fl-Istati Membri fid-dikjarazzjoni tar-raġunijiet ta' att legali dwar l-ilma tax-xorb. Dan ma jbidilx l-istatus legali attwali dwar l-aċċess għall-ġustizzja u lanqas ma jagħti aktar setgħa lill-Kummissjoni biex tiehu passi legali dwar dawn il-kwistjonijiet.

Il-konformità mal-Konvenzjoni ta' Aarhus, li għaliha l-Istati Membri huma partijiet kontraenti fisimhom stess, hija kwistjoni li niehdu bis-serjetà. Il-konformità tal-Istati Membri mal-Konvenzjoni ta' Aarhus tista' l-aħjar tiġi indirizzata, f'konformità mal-prinċipju tas-sussidjarjetà, fil-livell tal-Istat Membru. L-isfida reali li għandha tiġi indirizzata, madankollu, tibqa' l-konformità proprja tal-Unjoni mal-Konvenzjoni ta' Aarhus, kif imsemmi fid-Deciżjoni tal-Kunsill 2018/881, u fis-sejbiet tal-Kumitat għall-Konformità mal-Konvenzjoni ta' Aarhus fil-kawża ACCC/C/2008/32. Minkejja t-tlestija tal-istudju mitlub mill-Kunsill, u d-dikjarazzjoni tal-Kummissjoni fil-Komunikazzjoni tagħha dwar il-Patt Ekoloġiku Ewropew tal-11 ta' Diċembru 2019 li għandha "tikkunsidra r-reviżjoni tar-Regolament ta' Aarhus" (Regolament 1367/2006), aħna ninnotaw li ebda proposta bħal din ma ssemmiet fil-programm ta' hidma tal-Kummissjoni għall-2020.

Għalkemm ninsabu lesti li nappoġġaw l-adozzjoni ta' din id-Direttiva bil-ħsieb tal-benefiċċji usa' li ser iġġib magħha, xorta waħda ser nibqgħu vigilianti biex niżguraw li tali lingwaġġ dwar l-aċċess għall-gustizzja fl-Istati Membri ma jiġix inkluz f'atti legiſlattivi futuri fil-qasam tal-ambjent.

Dikjarazzjoni mil-Lussemburgu

Fi spirtu ta' kompromess, il-Lussemburgu jista' jaċċetta l-qbil dwar il-Proposta għal Direttiva tal-Parlament Ewropew u tal-Kunsill dwar il-kwalità tal-ilma maħsub għall-konsum mill-bniedem (riformulazzjoni), li jagħti wkoll tweġiba pożittiva għall-Inizjattiva Right2Water.

Il-Lussemburgu jiddispjaċih madankollu dwar is-soluzzjoni mhux ambizzjuża biżżejjed li nżammet għall-metaboliti tal-pestiċidi u jiddispjaċih li fin-nuqqas ta' valutazzjoni tal-impatt dettaljata l-konsegwenzi tal-applikazzjoni tad-dispożizzjonijiet fuq il-materjali li jiġu f'kuntatt ma ġewx analizzati biżżejjed fir-rigward tal-kostijiet u l-ispejjeż imġarrba mill-atturi kkonċernati.

Dikjarazzjoni minn Netherlands

- Artikoli 1 u 16

In-Netherlands jappoġġa bis-siġh l-importanza tal-aċċess għall-ilma tax-xorb u laqa' l-inizjattiva Right2Water. In-Netherlands għandu prattika u qafas legali b'saħħtu rigward l-aċċess għall-ilma tax-xorb ta' kwalità tajba u l-provvista tiegħu fil-livell nazzjonali. Madankollu, in-Netherlands jibqa' tal-opinjoni li d-Direttiva dwar l-Ilma tax-Xorb, b'attenzjoni għall-kwalità tal-ilma tax-xorb, mhijiex l-istrument adattat biex tiġi indirizzata l-kwistjoni tat-titjib tal-aċċess għall-ilma tax-xorb fl-UE. In-Netherlands jinsab dubjuż dwar it-twessigh tal-kamp ta' applikazzjoni tad-Direttiva b'mod li jirriskja jdgħajef ir-responsabbiltà tal-Istati Membri, speċjalment in-natura obligatorja u speċifika ta' ċerti miżuri. In-Netherlands jappoġġa l-adozzjoni ta' din id-Direttiva bil-ħsieb tal-benefiċċji ċari u usa' li hija ser tikkontribwixxi għall-kwalità tal-ilma tax-xorb u peress li jemmen li s-sistema tiegħu tal-ilma tax-xorb hija konformi mal-obbligi tal-Artikolu 16, iżda jenfasizza li l-kwistjoni ta' kif għandu jiġi indirizzata l-aċċess għall-ilma tax-xorb, hija r-responsabbiltà tal-Istati Membri.

Dikjarazzjoni mill-Kummissjoni dwar l-atti ddelegati

Il-Kummissjoni jiddispjaċiha dwar id-deċiżjoni tal-koleġislaturi li jillimitaw is-setgħa tagħha li timmodifika l-annessi tad-Direttiva riveduta dwar l-Ilma tax-Xorb għall-Anness III, meta, fil-proposta oriġinali tagħha, il-Kummissjoni kienet fittxet li tingħata s-setgħa li timmodifika l-Annessi I sa IV.

Il-Kummissjoni jiddispjaċiha b'mod partikolari li l-koleġislaturi ma qablux li jagħtuha s-setgħa li temenda l-Anness II, li huwa partikolarment neċessarju fid-dawl tal-ħtieġa li r-rekwiziti ta' monitoraġġ stabbiliti fl-Anness II jiġu aġġornati skont il-progress xjentifiku u tekniku.

Dikjarazzjoni mill-Kummissjoni dwar il-proċedura biex jiġu adottati atti ta' implimentazzjoni

Il-Kummissjoni tishaq li huwa kontra l-kliem u l-ispirtu tar-Regolament (UE) Nru 182/2011 (ĠU L 55, 28.2.2011, p. 13) li wieħed jinvoka l-Artikolu 5(4)(2)(b) mingħajr ġustifikazzjoni xierqa. Ir-rikors għal din id-dispożizzjoni għandu jkun bi twegiba għal hteġa specifika ta' devjazzjoni mir-regola tal-principju, jiġifieri li l-Kummissjoni tista' tadotta abbozz ta' att ta' implimentazzjoni meta ma tinghata ebda opinjoni. Peress li dan huwa eċċezzjoni għar-regola ġenerali stabbilita bl-Artikolu 5(4), ma jistax jitqies sempliciment bħala "setgħa diskrezzjonali" tal-Legislatur, iżda għandu jiġi interpretat b'mod ristrett, u għaldaqstant għandu jiġi ġustifikat.
